

४०. महाराष्ट्र टाईम्स

(२९१०५।२०१८)

२९१०५।२०१८ मंगळवार

विविधांगी विषयांचे 'विवेक'

► अमृता घाटगे

एम. ए., मास कम्युनिकेशन, शिवाजी विद्यापीठ

शहरातील नावाजलेले विवेकानंद कॉलेज दरवर्षी विद्यार्थ्यांच्या लेखनकलेला प्रोत्साहन मिळावे यासाठी 'विवेक' या नियतकालिकाचे संपादन करते.

यात कला, क्रीडा, भाषा, साहित्य, संस्कृती या सर्वांचा धांडोळा घेणारे लेख समाविष्ट केले जातात. वर्षभराच्या विद्यार्थ्यांच्या, शिक्षकांच्या, कॉलेजच्या अँकटीक्हटीज आहेत, आठवणी या अंकामध्ये साठवल्या जातात.

विवेक अहवालाचे मुख्यपृष्ठ उत्कृष्ट सजवलेले आहे. या मुख्य पृष्ठाच्या रचनेते पृथ्वी प्लास्टिकच्या आवरणात जखडलेली असून माणसाचे विध्वंसक हात याला जबाबदार ठरत आहेत, असे सुनित करण्यात आले आहे. यातील वरच्या हातामुळे माणसाच्या विध्वंसक वृत्तीने झालेले वायू प्रदूषण, जलप्रदूषण, जंगलतोड, जंगलातील वणवे, ध्वनी प्रदूषण, प्लास्टिकचा अतिवापर, कचऱ्याचे असंतुलित नियोजन यामुळे पृथ्वी ही विनाशाच्या उबरट्यावर पोहचली आहे की काय असा संभ्रम होत आहे. पहिल्या पानावरच शिक्षणमहर्षी डॉ. बापूजी साळुंखे यांचे व कॉलेजचे छायाचित्र आहे. यावरुनच कॉलेजची ओळख काय आहे ते लक्षात येते.

मराठी विभागात प्राजक्ता पाटोळेने मराठी मालिकांमध्ये कसं आयुष्य विरुन चालले आहे हे 'डेलीसोप' या कवितेच्या माध्यमातून समरें आणले आहे. 'शोध माणूसकीचा' या कवितेतून विज्ञानाची प्रगत

आणि त्यामुळेच कशी अधोगती होते हे दाखवण्याचा प्रयत्न अपेक्षाने केला आहे. भारतीय संस्कृतीचा एक तत्ववेत्ता, एक महामानव, योद्धा संन्यासी महणून स्वामी विवेकानंदांचे व्यक्तिमत्व, विचार व कार्याची ओळख व आदरांजली सौरभ पाटीलने वैचारिक लेखातून दिली आहे.

शिक्षणमहर्षी डॉ. बापूजी साळुंखे त्यांच्यावरील लेख वाचनीय झाला आहे. हिंदी विभागात 'आज की बेटिया बोझ नही हूं मै', 'बेटियो की लाडली मौं', 'बेटी होने का दर्द' या विषयांना हात घातला आहे. मुली कितीही पुढे गेल्या, शिकल्या तरी त्यांना दुर्योग दर्जाच दिला जातो, यावर भाष्य करणारे हे लेख आहेत. तसेच 'देश की वर्तमान समस्याए' अशा विषयावरही लेखन केले आहे. वाचनाच्या माध्यमातून प्रबोधन होत असते. युवा पिढीवर 'मोबाइल इंटरनेट का प्रभाव', 'बालमृत्यू', 'स्त्री भ्रूण हत्या- एक बहुत गंभीर समस्या', 'स्त्रियोंका होनेवाला शोषण' अशा अनेक विषयावर विवेकच्या माध्यमातून लेखन विद्यार्थ्यांनी केले आहे.

इंग्रजीची भीती सर्वांनाच असते. इंग्रजी विषयी आवड असणारी संख्या देखील मोठी आहे. हे इंग्रजी विभागातील मुलांच्या लिखाणातून दिसून आले आहे. या विभागात प्रबोधनपर विषयांची संख्याही भरपूर आहे.

नियतकालिकाच्या प्रारंभीच्या पानावर विविध क्षेत्रात प्रावीण्य मिळवलेल्या विद्यार्थ्यांचे छायाचित्रे प्रकाशित केलेली आहेत. आकर्षक छायाचित्रे, उत्कृष्ट मुख्यपृष्ठ, रेखाचित्रे आणि आकर्षक मांडणीमुळे अंक उत्कृष्ट झाला आहे.

